




## जिल्ला प्रशासन कार्यालय, रुपन्देहीको अनुरोध ।

विगत केही दिन यता जिल्लाका केही भागहरूमा शीतलहरको प्रभाव घट्दै गइरहेको, बाक्लो हुस्सु/कुहिरो/शीतलहरका कारण अत्याधिक चिसो बढ्दै गैरहेकोले शीतलहर एवं चिसोका कारण विपन्न वर्गका नागरिक, पशुपंक्षी र हिउँदे खेतिबाली बढी प्रभावित हुने गरेको छ । शीतलहरको समयमा ज्येष्ठ नागरिक, बृद्धबृद्धा, बालवालिका, सुत्केरी गर्भवती, दिर्घरोगी, अपाङ्गता भएका व्यक्तिहरूलाई चिसो तथा प्रतिकूल बातावरणबाट वचाउन विशेष हेरचाह र संरक्षणको आवश्यकता पर्दछ । जिल्ला विपद् व्यवस्थापन समिति, रुपन्देहीले यस जिल्लामा समेत शीतलहरको असर/प्रभाव कम गर्न आवश्यक पूर्व तयारीका लागि कार्ययोजना तयार गरी कार्यान्वयन भैरहेको छ । तसर्थ शीतलहर/अत्याधिक चिसोबाट सुरक्षित भई वस्न सम्पूर्ण नागरिकहरूमा देहाय बमोजिम गर्नुहुन सादर अनुरोध छ ।

### तपसिल

१. सरोकारवाला निकाय एवं स्थानीय तहको सहयोग एवं समन्वयमा शीतलहर प्रभावित विपन्न वर्ग, बृद्ध बृद्धा, ज्येष्ठ नागरिक एवं बाववालिकाहरूलाई न्यानो लत्ताकपडा वितरण गर्ने ।
२. शीतलहरबाट बच्ने उपायका सम्बन्धमा सम्बन्धित स्थानीय तह, स्थानीय प्रहरीसँगको समन्वयमा सचेतना मूलक कार्यक्रम संचालन गर्ने ।
३. डिभिजन वन कार्यालयसँग समन्वय गरी स्थानीय तहहरूले सुरक्षित रूपमा दाउरा बाल्ने व्यवस्था मिलाउने ।
४. जोखिमपूर्ण संकटासन्न समुदायका व्यक्तिहरूलाई आवश्यक परेको खण्डमा न्यानो हुने गरी सार्वजनिक भवन, मठ मन्दिर, घर ईत्यादिमा राख्ने प्रबन्ध स्थानीय तहले मिलाउने ।
५. स्थानीय संचार माध्यम मार्फत शीतलहर सम्बन्धी सचेतना मूलक समाचार स्थानीय भाषामा समेत प्रकाशन/प्रसारण गर्ने ।
६. स्वास्थ्य कार्यालय र स्वास्थ्य संस्थाहरूले शीतलहर प्रभावित व्यक्तिहरूलाई आवश्यक स्वास्थ्य परिक्षण गर्ने व्यवस्था मिलाउने ।

मिति २०८२/०९/११ गते

  
०८२१८१९९  
सहायक प्रमुख जिल्ला अधिकारी  
विपद्नाथ पाण्ड्या

सहायक प्रमुख जिल्ला अधिकारी एवं सूचना अधिकारी